

وزیر محنت سعید غنی کی صدارت میں سندھ کابینہ کی سب کمیٹی کا اجلاس

کراچی (لیبر نیوز ویب ڈیسک) وزیر محنت سعید غنی کی زیر صدارت سندھ کابینہ کی سب کمیٹی برائے سرکاری ملازمین بینولینٹ فنڈ کا اہم اجلاس منعقد ہوا

اجلاس میں اور وزیر صنعت جام اکرام اللہ دھاریجو، سیکریٹری ایس اینڈ جی اے ای، ایڈیشنل سیکریٹری فنانس اور بینولینٹ فنڈ کے اعلیٰ حکام نے شرکت کی، جس میں ملازمین کے فلاحی فنڈز کے بہتر استعمال اور ان کی بہبود کے لیے مختلف تجاویز کا تفصیلی جائزہ لیا گیا

صوبائی وزراء نے اس امر پر زور دیا کہ بینولینٹ فنڈز کا بنیادی مقصد سرکاری ملازمین اور ان کے خاندانوں کو مشکل وقت میں سہارا دینا ہے اس لیے ان فنڈز کی تقسیم میں شفافیت اور تیزی کو یقینی بنایا جائے

اجلاس میں ملازمین کو دی جانے والی گرانٹس، تعلیمی وظائف اور دیگر فلاحی اقدامات کو مزید بہتر بنانے کے حوالے سے بھی تبادلہ خیال کیا گیا تاکہ نچلے درجے کے ملازمین کو براہ راست ریلیف مل سکے